

Brussell, 22 ta' Jannar 2021  
(OR. en)

5568/21

AG 5  
INST 24  
PE 8  
DATAPROTECT 16  
FREMP 8  
COPEN 31  
COSI 13  
ENFOPOL 28  
IXIM 28  
JAI 54

#### NOTA TA' TRASMISSJONI

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	C(2021) 32 final
Sugġett:	DEĊIŻJONI TA' IMPLIMENTAZZJONI TAL-KUMMISSJONI ta' 7.1.2021 dwar it-talba għar-registrazzjoni tal-inizjattiva taċ-ċittadini Ewropej bit-titolu "Inizjattiva tas-soċjetà ċivili għal projbizzjoni ta' prattiki bijometriċi ta' sorveljanza tal-massa"

---

Id-delegazzjonijiet għandhom isibu meħmuż id-dokument C(2021) 32 final.

Mehmuż: C(2021) 32 final



IL-KUMMISSJONI  
EWROPEA

Brussell, 7.1.2021  
C(2021) 32 final

**DEĊIŻJONI TA' IMPLIMENTAZZJONI TAL-KUMMISSJONI**

**ta' 7.1.2021**

**dwar it-talba għar-registrazzjoni tal-inizjattiva taċ-ċittadini Ewropej bit-titolu  
“Inizjattiva tas-soċjetà ċivili għal projbizzjoni ta’ prattiki bijometriċi ta’ sorveljanza tal-  
massa”**

(It-test bl-Ingliż biss huwa awtentiku)

# DEĊIŻJONI TA' IMPLIMENTAZZJONI TAL-KUMMISSJONI

ta' 7.1.2021

## **dwar it-talba għar-reġistrazzjoni tal-inizjattiva taċ-ċittadini Ewropej bit-titolu “Inizjattiva tas-soċjetà ċivili għal projbizzjoni ta’ prattiki bijometriċi ta’ sorveljanza tal-massa”**

(It-test bl-Ingliż biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/788 tal-Parlament Ewropew u tal-Kunsill tas-17 ta' April 2019 dwar l-inizjattiva taċ-ċittadini Ewropej<sup>1</sup>, u b'mod partikolari l-Artikolu 6 tiegħu,

Billi:

- (1) It-talba għar-reġistrazzjoni tal-inizjattiva taċ-ċittadini Ewropej intitolata “Inizjattiva tas-soċjetà ċivili għal projbizzjoni ta’ prattiki bijometriċi ta’ sorveljanza tal-massa” giet ipprezentata lill-Kummissjoni fil-15 ta’ Ottubru 2020. Fil-11 ta’ Novembru 2020, il-Kummissjoni infurmat lill-grupp ta’ organizzaturi bil-valutazzjoni<sup>2</sup> tagħha li l-inizjattiva ma setgħetx tiġi rreġistrata fl-intier tagħha minhabba li wħud mill-mizuri li pproponiet ma ssodisfawx ir-rekwiżit stabbilit fl-Artikolu 6(3)(c) tar-Regolament (UE) Nru 2019/788. Il-Kummissjoni kienet giet mistiedna tadotta rakkomandazzjoni tal-Kummissjoni, tnedi proċedimenti ta’ ksur u twettaq riċerka komprensiva, filwaqt li l-Kummissjoni tista’ tintalab biss tagħmel proposti għal atti legali tal-Unjoni skont ir-Regolament.
- (2) B’riżultat ta’ dan, verżjoni emendata tal-inizjattiva giet ipprezentata lill-Kummissjoni fis-7 ta’ Diċembru 2020.
- (3) L-għanijiet tal-inizjattiva emendata huma espressi kif ġej: “Nappellaw lill-Kummissjoni Ewropea biex tirregola b’mod strett l-użu tat-teknoloġiji bijometriċi sabiex tiġi evitata interferenza bla bżonn mad-drittijiet fundamentali. B’mod partikolari, aħna nitolbu lill-Kummissjoni tipprojbixxi, fil-liġi u fil-prattika, użi indiskriminati jew immirati b’mod arbitrarju tal-bijometrika li jistgħu jwasslu għal sorveljanza illegali tal-massa. Dawn is-sistemi intrużivi ma għandhomx jiġu żviluppati, varati (anke fuq bażi ta’ prova) jew użati minn entitajiet pubbliċi jew privati safejn dawn jistgħu jwasslu għal interferenza bla bżonn jew sproporzjonata mad-drittijiet fundamentali tan-nies. L-evidenza turi li l-użi tas-sorveljanza bijometrika tal-massa fl-Istati Membri u mill-aġenziji tal-UE rriżultaw fi ksur tal-liġi tal-UE dwar il-protezzjoni tad-*data*, u rrestringew indebitament id-drittijiet tal-persuni inklużi l-privatezza tagħhom, id-dritt għal-libertà tal-espressjoni, id-dritt għall-protesta u li ma ssirx diskriminazzjoni kontribom. L-użu mifruq tas-sorveljanza bijometrika, it-tfassil ta’ profili u t-tbassir huwa theddida għall-istat tad-dritt u l-libertajiet l-aktar bażiċi

<sup>1</sup> GÜ L 130, 17.5.2019, p. 55.

<sup>2</sup> C(2020)7869.

tagħna. F'din l-ECI, aħna għalhekk inheggu lill-Kummissjoni biex tipproponi att legali li jibni fuq, u jirrispetta bis-shiħ, il-projbizzjonijiet generali fil-GDPR<sup>3</sup> u l-LED<sup>4</sup> biex jiġi żgurat li d-dritt tal-UE jipprojbixxi b'mod espliċitu u speċifiku s-sorveljanza bijometrika tal-massa.”

- (4) Anness jipprovdi aktar dettalji dwar is-sugġett, l-oġġettivi u l-isfond tal-inizjattiva ta' ċittadini u jinnota li d-*data* bijometrika qed tintuża dejjem aktar mill-awtoritajiet tal-infurzar tal-liġi pubbliċi, nazzjonali u tal-UE u entitajiet privati għall-identifikazzjoni jew it-tfassil ta' profili ta' persuni fi spazji pubbliċi, li johloq “interferenza intrinsikament mhux meħtieġa u sproporzjonata f'firxa wiesgħa ta' drittijiet fundamentali inklużi l-privatezza u l-protezzjoni tad-*data*”. L-Anness jinnota, barra minn hekk, li filwaqt li “l-qafas legali eżistenti tal-UE jiċċara [...] li l-użu ta' *data* bijometrika għandu jkun limitat għal dak li huwa strettament meħtieġ fir-rigward ta' għan leġittimu segwit, soġġett għall-prinċipju ta' proporzjonalità [...] tali prinċipji generali huma soġġetti għal eċċezzjonijiet wesgħin”.
- (5) L-organizzaturi pprezentaw aktar informazzjoni ta' sfond dwar il-proposta tagħhom għal att legali tal-Unjoni u miżuri ta' akkumpanjament possibbli, kif ukoll abbozz ta' att legali.
- (6) L-inizjattiva, kif emendata, tistieden lill-Kummissjoni biex tressaq proposta għal att legali li jipprojbixxi l-użu indiskriminat tal-bijometrika li jista' jwassal għal sorveljanza tal-massa. Kif diġà indikat lill-organizzaturi mill-Kummissjoni fil-valutazzjoni tagħha tal-11 ta' Novembru 2020, dik il-proposta tista' tkun ibbażata fuq l-Artikolu 16(2) jew l-Artikolu 114 tat-Trattat, jew it-tnejn, skont jekk l-użu tal-bijometrika jkunx ipprojbit jew regolat b'mod strett. L-Artikolu 16(2) tat-Trattat jipprovdi bazi legali għall-Kummissjoni biex tipproponi atti legali relatati mal-protezzjoni tal-individwi fir-rigward tal-ipproċessar ta' *data* personali mill-istituzzjonijiet, mill-korpi u mill-aġenziji tal-Unjoni u mill-Istati Membri meta jwettqu attivitajiet li jaqgħu taħt il-kamp ta' applikazzjoni tad-dritt tal-Unjoni, u r-regoli relatati mal-moviment liberu ta' din id-*data*. L-Artikolu 114 tat-Trattat jipprovdi bazi legali għall-Kummissjoni biex tipproponi miżuri għall-approssimazzjoni tad-dispożizzjonijiet stipulati b'liġi, regolament jew azzjoni amministrattiva fl-Istati Membri li għandhom bħala l-għan tagħhom it-twaqqif u t-thaddim tas-suq intern.
- (7) Għal dawn ir-raġunijiet, l-ebda parti mill-inizjattiva ma taqa' manifestament barra mill-qafas tas-setgħat tal-Kummissjoni li tressaq proposta għal att legali tal-Unjoni għall-fini tal-implimentazzjoni tat-Trattati kif rikjest mill-Artikolu 6(3)(c) tar-Regolament (UE) 2019/788.
- (8) L-anness għall-inizjattiva jirreferi għal erba' miżuri ta' akkumpanjament possibbli. Peress li l-Kummissjoni mhijiex mitluba tipprezenta proposta għal att legali tal-Unjoni fir-rigward ta' kwalunkwe waħda minn dawk il-miżuri, dawn tal-aħħar ma jissodisfawx il-kundizzjoni stabbilita fl-Artikolu 6(3)(c) tar-Regolament biex jiġu rreġistrati bħala parti mis-sugġett tal-inizjattiva. Dawk il-miżuri għalhekk jaqgħu barra

<sup>3</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

<sup>4</sup> Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali data, u li thassar id-Deciżjoni Qafas tal-Kunsill 2008/977/ĠAI (Direttiva għall-Infurzar tal-Liġi) (ĠU L 119, 4.5.2016, p. 89).

mill-kamp ta' applikazzjoni ta' din id-deċiżjoni ta' registrazzjoni. Madankollu, jekk il-Kummissjoni tqis li jkun xieraq li tadotta proposta għal att legali fil-qasam kopert mill-inizjattiva, tista' tikkunsidra wkoll il-possibbiltà li tqis f'dik il-proposta whud minn dawk il-miżuri, jiġifieri l-htieġa ta' gwida għall-Istati Membri dwar l-implimentazzjoni tad-dispożizzjonijiet tagħha, l-involviment tal-awtoritajiet tal-protezzjoni tad-*data* fl-applikazzjoni ta' tali dispożizzjonijiet, u l-kontenut u l-prinċipji tal-Linji Gwida tal-Etika tal-Grupp ta' Esperti ta' Livell Għoli dwar l-Intelliġenza Artifiċjali (AIHLEG)<sup>5</sup>.

- (9) Il-grupp ta' organizzaturi pprova evidenza xierqa li huwa jissodisfa r-rekwiżiti stipulati fl-Artikolu 5(1) u (2) tar-Regolament (UE) 2019/788 u li hatar il-persuni ta' kuntatt skont l-ewwel subparagrafu tal-Artikolu 5(3) ta' dak ir-Regolament.
- (10) L-inizjattiva la hija manifestament abbużiva, frivola jew vessatorja u lanqas ma tmur manifestament kontra l-valuri tal-Unjoni kif stabbiliti fl-Artikolu 2 tat-Trattat dwar l-Unjoni Ewropea u d-drittijiet stabbiliti fil-Karta tad-Drittijiet Fundamentali tal-Unjoni Ewropea.
- (11) Bħala konklużjoni, l-inizjattiva intitolata "Inizjattiva tas-soċjetà ċivili għal projbizzjoni ta' Prattiki Bijometriċi ta' Sorveljanza tal-massa" tissodisfa r-rekwiżiti kollha stabbiliti fl-Artikolu 6(3) tar-Regolament (UE) 2019/788 u għalhekk jenhtieg li tiġi rreġistrata.

ADOTTAT DIN ID-DEĊIŻJONI:

#### *Artikolu 1*

L-inizjattiva taċ-ċittadini Ewropej bit-titolu "Inizjattiva tas-soċjetà ċivili għal projbizzjoni ta' Prattiki Bijometriċi ta' Sorveljanza tal-massa" għandha tkun irreġistrata.

#### *Artikolu 2*

Din id-Deciżjoni hija indirizzata lill-grupp ta' organizzaturi tal-inizjattiva taċ-ċittadini Ewropej bit-titolu "Inizjattiva tas-soċjetà ċivili għal projbizzjoni ta' Prattiki Bijometriċi ta' Sorveljanza tal-massa", irrappreżentati mis-Sur Diego Javier NARANJO BARROSO u s-Sur Riccardo COLUCCINI li jaġixxu bħala persuni ta' kuntatt.

Magħmul fi Brussell, 7.1.2021

*Għall-Kummissjoni*  
*Věra JOUROVÁ*  
*Viċi President*

---

<sup>5</sup> <https://ec.europa.eu/futurium/en/ai-alliance-consultation/guidelines>